

eul_wid: sno-ab

Ἰουλιανὸς ὁ Ἀποστάτης · Julian the Apostate

Consolatithe Departure of Most Noble Salustius

Ἐπὶ τῇ ἐξόδῳ τοῦ ἀγαθωτάτου Σαλουστίου

Period: Ὀψιμαρχία Late Antique

Dialect: Ἀττικίζουσα Atticizing

Domain: Φιλοσοφία Philosophy

Format: Πραγματεία Treatise

Affiliation: Neoplatonist

- ¹ Ἄλλ' εἰ μὴ καὶ πρὸς σέ διαλεχθεῖν ὅσα πρὸς ἑμαυτὸν διελέχθην, ἐπειδὴ σε βαδίζειν ἐπυθόμην χρῆναι παρ' ἡμῶν, ἔλαττον ἔχειν οἰήσομαι πρὸς παραψυχὴν, ὧ φίλε ἑταῖρε, μᾶλλον δὲ οὐδὲ τὴν ἀρχὴν πεπορίσθαι τινὰ ῥαστώνην ἑμαυτῷ νομιῶ, ἥς σοί γε οὐ μεταδέδωκα.
- Κοινωνήσαντας γὰρ ἡμᾶς ἀλλήλοις πολλῶν μὲν ἀλγεινῶν, πολλῶν δὲ ἡδέων ἔργων τε καὶ λόγων, ἐν πράγμασιν ἰδίῳις τε καὶ δημοσίοις, οἴκοι καὶ ἐπὶ στρατοπέδῳ, κοινὸν εὐρίσκεσθαι χρὴ τῶν παρόντων, ὅποιά ποτ' ἂν ᾦ, παιωνικὸν ἄκος. Ἀλλὰ τίς ἡμῖν ἢ τὴν Ὀρφέως μιμήσεται λύραν ἢ τοῖς Σειρήνων ἀντηχήσει μέλεσιν ἢ τὸ νηπενθὲς ἐξεύροι φάρμακον; εἴτε λόγος ἦν ἐκεῖνο πλήρης Αἰγυπτίων διηγημάτων, εἴθ' ὅπερ αὐτὸς ἐποίησεν ἐν τοῖς ἐπομένοις ἐνυφίνας τὰ Τρωικὰ πάθη, τοῦτο τῆς Ἑλένης παρ' Αἰγυπτίων μαθούσης, οὐχ ὅσα Ἕλληνες καὶ Τρῶες ἀλλήλους ἔδρασαν, ἀλλὰ ποταποὺς εἶναι χρὴ τοὺς λόγους οἱ τὰς μὲν ἀλγηδόνας ἀφαιρήσουσι τῶν ψυχῶν, εὐφροσύνης δὲ καὶ γαλήνης αἵτιοι καταστήσονται. Καὶ γὰρ πως ἔοικεν ἡδονὴ καὶ λύπη τῆς αὐτῆς κορυφῆς ἐξῆφθαι καὶ παρὰ μέρος ἀλλήλαις ἀντιμεθίστασθαι· τῶν προσπιπτόντων δὲ καὶ τὰ λίαν ἐργώδη φασὶν οἱ σοφοὶ τῷ νοῦν ἔχοντι φέρειν οὐκ ἐλάττονα τῆς δυσκολίας τὴν εὐπάθειαν, ἐπεὶ καὶ τὴν μέλιτταν ἐκ τῆς δριμυτάτης πόας τῆς περὶ τὸν Ὑμηττὸν φυομένης γλυκεῖαν ἀνιμᾶσθαι δρόσον καὶ τοῦ μέλιτος εἶναι δημιουργόν. ἀλλὰ καὶ τῶν σωματίων ὅσα μὲν ὑγιεινὰ καὶ ῥωμαλέα κατέστηκεν, ὑπὸ τῶν τυχόντων τρέφεται σιτίων, καὶ τὰ δυσχερῆ δοκοῦντα πολλάκις ἐκείνοις οὐκ ἀβλαβῆ μόνον, ἀλλὰ καὶ τῆς ἰσχύος αἷτια γέγονεν· ὅσοις δὲ πονήρως ἔχει φύσει καὶ τροφῇ καὶ ἐπιτηδεύσει τὸ σῶμα, τὸν πάντα βίον νοσηλευομένοις, τούτοις καὶ τὰ κουφότατα βαρυτάτας εἴωθε προστιθέναι βλάβας. Οὐκοῦν καὶ τῆς διανοίας ὅσοι μὲν οὕτως ἐπεμελήθησαν ὥς μὴ παμπονήρως ἔχειν, ἀλλ' ὑγιαίνειν μετρίως, εἰ καὶ μὴ κατὰ τὴν Ἀντισθένης καὶ Σωκράτους ῥώμην μηδὲ τὴν Καλλισθένης ἀνδρείαν μηδὲ τὴν Πολέμωνος ἀπάθειαν, ἀλλ' ὥστε δύνασθαι τὸ μέτριον ἐν τοῖς τοιούτοις αἰρεῖσθαι, τυχὸν ἂν καὶ ἐν δυσκολωτέροις εὐφραίνοντο. Ἐγὼ τοι καὶ αὐτὸς πείραν ἑμαυτοῦ λαμβάνων ὅπως πρὸς τὴν σὴν πορείαν ἔχω τε καὶ ἔξω, τοσοῦτον μὲν ὠδυνήθην, ὅσον ὅτε πρῶτον τὸν ἑμαυτοῦ καθηγεμόνα κατέλιπον οἴκοι· πάντων γὰρ ἀθρόως εἰσῆι με μνήμη, τῆς τῶν πόνων κοινωνίας, ὧν ἀλλήλοις συνδιηνέγκαμεν, τῆς ἀπλάστου καὶ καθαρᾶς ἐντεύξεως, τῆς ἀδόλου καὶ δικαίας ὁμιλίας, τῆς ἐν ἅπασιν τοῖς καλοῖς κοινοπραγίας, τῆς πρὸς τοὺς πονηροὺς ἰσορρόπου τε καὶ

ἀμεταμελήτου προθυμίας τε καὶ ῥώμης, ὡς μετ' ἀλλήλων ἔστημεν πολλάκις ἴσον θυμὸν ἔχοντες, ὁμότροποι καὶ ποθεινοὶ φίλοι.

² Πρὸς δὲ αὖ τούτοις εἰσῆι με μνήμη τοῦ Οἰώθη δὲ Ὀδυσσεύς. Εἰμὶ γὰρ ἐγὼ νῦν ἐκείνῳ παραπλήσιος, ἐπεὶ σὲ μὲν κατὰ τὸν Ἑκτορα θεὸς ἐξήγαγεν ἕξω βελῶν, ὧν οἱ συκοφάνται πολλάκις ἀφῆκαν ἐπὶ σέ, μᾶλλον δὲ εἰς ἐμέ, διὰ σοῦ τρῶσαι βουλόμενοι, ταῦτή με μόνον ἀλώσιμον ὑπολαμβάνοντες, εἰ τοῦ πιστοῦ φίλου καὶ συνασπιστοῦ προθύμου καὶ πρὸς τοὺς κινδύνους ἀπροφασίστου κοινωνοῦ τῆς συνουσίας στερήσειαν. Οὐ μὴν ἔλαττον οἶμαι σε διὰ τοῦτο ἀλγεῖν ἢ ἐγὼ νῦν, ὅτι σοι τῶν πόνων καὶ τῶν κινδύνων ἔλαττον μέτεστιν, ἀλλὰ καὶ πλέον ὑπὲρ ἐμοῦ δεδιέναι καὶ τῆς ἐμῆς κεφαλῆς, μή τι πάθῃ. Καὶ γὰρ τοι καὶ αὐτὸς οὐκ ἐν δευτέρῳ τῶν ἐμῶν ἐθέμην τὰ σά, καὶ σοῦ δὲ ὁμοίως ἔχοντος πρὸς ἡμᾶς ἡσθόμην· ὅθεν εἰκότως καὶ μάλα δάκνομαι ὅτι σοι, τῶν ἄλλων ἔνεκα λέγειν δυναμένῳ Οὐθὲν μέλει μοι, τὰμὰ γὰρ καλῶς ἔχει, μόνος εἰμὶ λύπης αἴτιος καὶ φροντίδος. Ἀλλὰ τούτου μὲν ἐξ ἴσης, ὡς ἔοικε, κοινωνοῦμεν, σὺ μὲν ὑπὲρ ἡμῶν ἀλγῶν μόνον, ἐγὼ δὲ ἀεὶ ποθῶν τὴν σὴν συνουσίαν καὶ τῆς φιλίας μεμνημένος, ἦν ἐκ τῆς ἀρετῆς μὲν μάλιστα καὶ προηγουμένως, ἔπειτα καὶ διὰ τὴν χρείαν, ἦν οὐκ ἐγὼ μὲν σοί, σὺ δὲ ἐμοὶ συνεχῶς παρέσχες, ἀνακραθέντες ἀλλήλοις ὠμολογήσαμεν, οὐχ ὅρκους οὐδὲ τοιαύταις ἀνάγκαις ταῦτα πιστούμενοι, ὥσπερ ὁ Θησεὺς καὶ ὁ Πειρίθους, ἀλλ' ἐξ ὧν ἀεὶ ταῦτα νοοῦντες καὶ προαιρούμενοι, κακὸν μὲν δοῦναι τῶν πολιτῶν τινι τοσοῦτον δέω λέγειν ἀπέσχομεν, ὥστε οὐδὲ ἐβουλεύσαμεθ' ὅποτε μετὰ ἀλλήλων, χρηστὸν δὲ εἴ τι γέγονεν ἢ βεβούλευται κοινῇ παρ' ἡμῶν, τοῦτο ἄλλοις εἰπεῖν μελήσει. Ὡς μὲν οὖν εἰκότως ἀλγῶ τοῖς παροῦσιν, οὐ φίλου μόνον, ἀλλὰ καὶ συνεργοῦ πιστοῦ, δοίῃ δὲ ὁ δαίμων, καὶ πρὸς ὀλίγον ἀπαλλαττόμενος, οἶμαι καὶ Σωκράτην τὸν μέγαν τῆς ἀρετῆς κήρυκα καὶ διδάσκαλον ἔμοιγε συνομολογήσειν, ἐξ ὧν ἐκείνον γνωρίζομεν, λέγω δὲ τῶν Πλάτωνος λόγων, τεκμαιρόμενος ὑπὲρ αὐτοῦ· φησὶ γοῦν ὅτι «Χαλεπώτερον ἐφαίνετό μοι ὀρθῶς τὰ πολιτικά διοικεῖν· οὔτε γὰρ ἄνευ φίλων ἀνδρῶν καὶ ἐταίρων πιστῶν οἷόν τε εἶναι πράττειν, οὔτ' εὐπορεῖν τούτων ζῆν πολλῇ ῥαστώνῃ».

³ Καίτοι τοῦτό γε εἰ Πλάτωνι μεῖζον ἐφαίνετο τοῦ διορτύττειν τὸν Ἄθω, τί χρὴ προσδοκᾶν ἡμᾶς ὑπὲρ αὐτοῦ τοὺς πλέον ἀπολειπομένους τῆς ἐκείνου συνέσεώς τε καὶ γνώμης ἢ ἑκείνου τοῦ θεοῦ; Ἐμοὶ δὲ οὐδὲ τῆς χρείας μόνον ἔνεκα, ἦν ἀντιδιδόντες ἀλλήλοις ἐν τῇ πολιτείᾳ ῥᾶον εἴχομεν πρὸς τὰ παρὰ γνώμην ὑπὸ τῆς τύχης καὶ τῶν ἀντιταττομένων ἡμῖν πραττόμενα, <ἀλλὰ> καὶ τῆς μόνης ἀεὶ μοι θαλπωρῆς τε καὶ τέρψεως ἐνδεής οὐκ εἰς μακρὰν ἔσεσθαι μέλλων, εἰκότως δάκνομαι τε καὶ δέδηγμαί τὴν ἐμαυτοῦ καρδίαν. Ἐς τίνα γὰρ οὕτως ἔσται μοι λοιπὸν εὖνουν ἀποβλέψαι φίλον; τίνας δὲ ἀνασχέσθαι τῆς ἀδόλου καὶ καθαρᾶς παρρησίας; τίς δὲ ἡμῖν συμβουλεύσει μὲν ἐμφρόνως, ἐπιτιμήσει δὲ μετ' εὐνοίας, ἐπιρρώσει δὲ πρὸς τὰ καλὰ χωρὶς αὐθαδείας καὶ τύφου, παρρησιάζεται δὲ τὸ πικρὸν ἀφελῶν τῶν λόγων, ὥσπερ οἱ τῶν φαρμάκων ἀφαιροῦντες μὲν τὸ λίαν δυσχερές, ἀπολείποντες δὲ αὐτὸ τὸ χρήσιμον; Ἀλλὰ τοῦτο μὲν ἐκ τῆς σῆς φιλίας ὄφελος ἐκαρπώσαμεν· τοσοῦτων δὲ ὁμοῦ ἐστερημένος, τίνων ἂν εὐπορήσαιμι λόγων οἷ μὲ, διὰ τὸν σὸν πόθον σά τε μήδεα σὴν τ' ἀγανοφροσύνην αὐτὴν προέσθαι τὴν ψυχὴν κινδυνεύοντα, πείσουσιν ἀτρεμεῖν καὶ φέρειν ὅσα δέδωκεν ὁ θεὸς γενναίως; εἰς ταῦτό γὰρ ἔοικεν αὐτῷ νοῶν ὁ μέγας αὐτοκράτωρ ταῦθ' οὕτω νυνὶ βουλεύεσθαι. Τί ποτε οὖν ἄρα χρὴ διανοηθέντα καὶ τίνας ἐπωδὰς εὐρόντα πείσαι πρῶτος ἔχειν ὑπὸ τοῦ πάθους θορυβουμένην τὴν ψυχὴν; ἄρα ἡμῖν οἱ Ζαμόλξιδός εἰσι μιμητέοι λόγοι, καὶ αἱ ἐκ Θράκης ἐπωδαί, ἃς Ἀθήναζε φέρων ὁ Σωκράτης πρὸ τοῦ τὴν ὁδὸν ἰᾶσθαι τῆς κεφαλῆς ἐπάδειν ἡξίου τῷ καλῷ Χαρμίδῃ; ἢ τούτους μὲν ἄτε δὴ μείζονας καὶ περὶ μειζόνων οὐ κινήτεον, ὥσπερ ἐν θεάτρῳ μικρῷ μηχανὰς μεγάλας, ἀλλ' ἐκ τῶν ἔμπροσθεν ἔργων, ὧν ἐπυθόμεθα τὰ κλέα, φησὶν ὁ ποιητής, ὥσπερ ἐκ λειμῶνος δρεψάμενοι ποικίλου καὶ

πολυτελοῦς ἄνθη τὰ κάλλιστα, ψυχαγωγήσομεν αὐτοὺς τοῖς διηγήμασι, μικρὰ τῶν ἐκ φιλοσοφίας αὐτοῖς προστιθέντες; ὥσπερ γὰρ οἶμαι τοῖς λίαν γλυκέσιν οἱ παρεγχεόντες οὐκ οἶδ' ὅποι' ἄττα φάρμακα τὸ προσκορὲς αὐτῶν ἀφαιροῦσιν, οὕτω τοῖς διηγήμασιν ἐκ φιλοσοφίας ἄττα προστιθέμενα τὸ δοκεῖν ἐξ ἱστορίας ἀρχαίας ὄχλον ἐπεισάγειν οὐδὲν δέον, καὶ περιττὴν ἀδολεσχίαν ἀφαιρεῖται.

⁴ Τί πρῶτον; τί δ' ἔπειτα; τί δ' ὑστάτιον καταλέξω; πότερον ὡς ὁ Σκηπίων ἐκεῖνος, ὁ τὸν Λαίλιον ἀγαπήσας καὶ φιληθεὶς τὸ λεγόμενον «ἴσω ζυγῶ» παρ' ἐκείνου πάλιν, ἡδέως μὲν αὐτῷ συνῆν, ἔπραττε δὲ οὐδὲν ὧν μὴ πρότερον ἐκεῖνος πύθοιτο καὶ φήσειεν εἶναι πρακτέον; ὅθεν οἶμαι καὶ λόγον παρέσχε τοῖς ὑπὸ φθόνου τὸν Σκηπίωνα λαιδοροῦσιν, ὡς ποιητὴς μὲν ὁ Λαίλιος εἴη τῶν ἔργων, Ἀφρικανὸς δὲ ὁ τούτων ὑποκριτής. Αὕτη τοι καὶ ἡμῖν ἡ φήμη πρόσκειται, καὶ χαίρω γε ἐπ' αὐτῇ πλέον. Τὸ γὰρ τοῖς ὀρθῶς ὑπ' ἄλλου γνωσθεῖσι πεισθῆναι μερίζονος τῆς ἀρετῆς ὁ Ζήνων ποιεῖται γνῶρισμα τοῦ γινῶναι τίνα αὐτὸν ἐξ αὐτοῦ τὰ δέοντα, τὴν Ἡσιόδου μεθαρμόττων ῥῆσιν, Οὗτος μὲν πανάριστος, ὃς εὖ εἰπόντι πίθηται λέγων ἀντὶ τοῦ «νοήσῃ πάνθ' ἑαυτῷ». Ἐμοὶ δὲ οὐ διὰ τοῦτο χαρίεν εἶναι δοκεῖ· πείθομαι γὰρ ἀληθέστερον μὲν Ἡσιόδον λέγειν, ἀμφοῖν δὲ ἄμεινον Πυθαγόραν, ὃς καὶ τῇ παροιμίᾳ παρέσχε τὴν ἀρχὴν καὶ τὸ λέγεσθαι «κοινὰ τὰ φίλων» ἔδωκε τῷ βίῳ, οὐ δήπου τὰ χρήματα λέγων μόνον, ἀλλὰ καὶ τὴν τοῦ νοῦ καὶ τῆς φρονήσεως κοινωνίαν, ὥσθ' ὅσα μὲν εὗρες αὐτός, οὐδὲν ἔλαττον ταῦτα τοῦ πεισθέντος ἐστίν, ὅσα δὲ τῶν σῶν ὑπεκρινάμην, τούτων αὐτῶν εἰκότως τὸ ἴσον μετέχεις· ἀλλὰ ταῦτα μὲν ὁποτέρου μᾶλλον ἂν φαίνηται, θατέρῳ προσήκει, καὶ τοῖς βασκάνοις οὐδὲν ἔσται πλέον ἐκ τῶν λόγων. Ἡμῖν δὲ ἐπανιτέον ἐπὶ τὸν Ἀφρικανὸν καὶ τὸν Λαίλιον· ἐπειδὴ γὰρ ἀνήρητο μὲν ἡ Καρχηδὼν καὶ τὰ περὶ τὴν Λιβύην ἅπαντα τῆς Ῥώμης ἐγεγόνει δοῦλα, πέμπει μὲν Ἀφρικανὸς τὸν Λαίλιον, ἀνήγετο δὲ ἐκεῖνος εὐαγγέλια τῇ πατρίδι φέρων· καὶ ὁ Σκηπίων ἤχθετο μὲν ἀπολειπόμενος τοῦ φίλου, οὐ μὴν ἀπαραμύθητον αὐτῷ τὸ πάθος ᾤετο· καὶ τὸν Λαίλιον δὲ δυσχεραίνειν εἰκός, ἐπειδὴ μόνος ἀνήγετο, οὐ μὴν ἀφόρητον ἐποιεῖτο τὴν συμφορὰν. Ἐπλεῖ καὶ Κάτων ἀπολιπὼν οἶκοι τοὺς αὐτοῦ συνήθεις, καὶ Πυθαγόρας εἰς Αἴγυπτον καὶ Πλάτων καὶ Δημόκριτος οὐδένα παραλαβόντες κοινωνὸν τῆς ὁδοῦ, καίτοι πολλοὺς οἶκοι τῶν φιλάτων ἀπολιμπάνοντες. Ἐστρατεύσατο καὶ Περικλῆς ἐπὶ τὴν Σάμον οὐκ ἄγων τὸν Ἀναξαγόραν, καὶ τὴν Εὐβοίαν παρεστήσατο ταῖς μὲν ἐκείνου βουλαῖς (ἐπεπαίδευτο γὰρ ὑπ' ἐκείνῳ), τὸ σῶμα δὲ οὐκ ἐφελκόμενος ὥσπερ ἄλλο τι τῶν ἀναγκαίων πρὸς τὰς μάχας. Καίτοι καὶ τοῦτον ἄκοντα, φασίν, Ἀθηναῖοι τῆς πρὸς τὸν διδάσκαλον ἀπέστησαν συνουσίας· ἀλλ' ἔφερεν ὡς ἀνὴρ ἔμφρων τὴν ἄνοιαν τῶν αὐτοῦ πολιτῶν ἐγκρατῶς καὶ πρᾶως. Καὶ γὰρ ἀνάγκη τῇ πατρίδι καθάπερ μητρὶ δικαίως μὲν οὐ, χαλεπῶς δὲ ὅμως ἐχούσῃ πρὸς τὴν συνουσίαν αὐτῶν, εἵκειν ᾤετο χρῆναι, ταῦτα, ὡς εἰκός, λογιζόμενος· ἀκούειν δὲ χρὴ τῶν ἐξῆς ὡς τοῦ Περικλέους αὐτοῦ. «Ἐμοὶ πόλις μὲν ἐστὶ καὶ πατρίς ὁ κόσμος, καὶ φίλοι θεοὶ καὶ δαίμονες καὶ πάντες ὅσοι καὶ ὅπου σπουδαῖοι.

⁵ Χρὴ δὲ καὶ οὗ γεγόναμεν τιμᾶν, ἐπειδὴ τοῦτο θεῖός ἐστι νόμος, καὶ πείθεσθαι γε οἷς ἂν ἐπιτάττῃ καὶ μὴ βιάζεσθαι μηδέ, ὃ φησιν ἡ παροιμία, πρὸς κέντρα λακτίζειν· ἀπαραίτητον γὰρ ἐστὶ τὸ λεγόμενον ζυγὸν τῆς ἀνάγκης· οὐ μὴν ὀδυρτέον οὐδὲ θρηνητέον ἐφ' οἷς ἐπιτάττει τραχύτερον, ἀλλὰ τὸ πρᾶγμα λογιστέον αὐτό. Νῦν ἀπαλλάττεσθαι τὸν Ἀναξαγόραν ἀφ' ἡμῶν κελεύει, καὶ τὸν ἄριστον οὐκ ὀψόμεθα τῶν ἐταίρων, δι' ὃν ἡχθόμεν μὲν τῇ νυκτί, ὅτι μοι τὸν φίλον οὐκ ἐδείκνυνεν, ἡμέρᾳ δὲ καὶ ἡλίῳ χάριν ἡπιστάμην, ὅτι μοι παρεῖχεν ὁρᾶν οὐ μάλιστα ἥρων. Ἀλλ' εἰ μὲν ὁμματά σοι δέδωκεν ἡ φύσις, ὧ Περικλείς, μόνον ὥσπερ τοῖς ὄρνεσιν, οὐδὲν ἀπεικός ἐστὶ σε διαφερόντως ἄχθεσθαι· εἰ δέ σοι ψυχὴν ἐνέπνευσε καὶ νοῦν ἐνήκεν, ὅφ' οὐ τὰ μὲν πολλὰ τῶν γεγεννημένων καίπερ οὐ παρόντα νῦν ὁρᾶς διὰ τῆς μνήμης, πολλὰ δὲ καὶ τῶν ἐσομένων ὁ λογισμὸς ἀνευρίσκων ὥσπερ ὄμμασιν ὁρᾶν προσβάλλει τῷ νῷ, καὶ τῶν ἐνεστώτων

οὐ τὰ πρὸ τῶν ὁμμάτων ἢ φαντασία μόνον ἀποτυπουμένη δίδωσιν αὐτῷ κρίνειν καὶ καθορᾶν, ἀλλὰ καὶ τὰ πόρρω καὶ μυριάσι σταδίων ἀπωκισμένα τῶν λεγομένων παρὰ πόδα καὶ πρὸ τῶν ὀφθαλμῶν δείκνυσιν ἐναργέστερον, τί χρὴ τοσοῦτον ἀνιᾶσθαι καὶ σχετλίως φέρειν; ὅτι δὲ οὐκ ἀμάρτυρος ὁ λόγος ἐστί μοι, Νοῦς ὁρῇ καὶ νοῦς ἀκούει φησὶν ὁ Σικελιώτης, οὕτως ὅζῳ χρῆμα καὶ τάχει χρώμενος ἀμηχάνῳ, ὥσθ' ὅταν τινὰ τῶν δαιμόνων Ὅμηρος ἐθέλῃ κεχρημένον ἀπίστῳ πορείας ἐπιδείξαι τάχει, Ὡς δ' ὅτ' ἂν ἀΐξῃ νόος ἀνέρος φησί. Τούτῳ τοίνυν χρώμενος ῥᾶστα μὲν Ἀθήνηθεν ὄψει τὸν ἐν Ἰωνίᾳ, ῥᾶστα δὲ ἐκ Κελτῶν τὸν ἐν Ἰλλυριοῖς καὶ Θράκῃ, καὶ τὸν ἐν Κελτοῖς ἐκ Θράκης καὶ Ἰλλυριῶν· καὶ γὰρ οὐδ', ὥσπερ τοῖς φυτοῖς οὐκ ἐνὶ σῶζεσθαι τὴν συνήθη χώραν μεταβάλλουσιν, ὅταν ἢ τῶν ὥρων ἢ κράσις ἐναντία, καὶ τοῖς ἀνθρώποις συμβαίνει τόπον ἐκ τόπου μεταβάλλουσιν ἢ διαφθεῖρεσθαι παντελῶς ἢ τὸν τρόπον ἀμείβειν καὶ μετατίθεσθαι περὶ ὧν ὀρθῶς πρόσθεν ἐγνώκεσαν. Οὐκ οὐδὲ τὴν εὐνοίαν ἀμβλυτέραν ἔχειν εἰκός, εἰ μὴ καὶ μᾶλλον ἀγαπᾶν καὶ στέργειν· ἔπεται γὰρ ὕβρις μὲν κόρῳ, ἔρως δὲ ἐνδεΐᾳ. Καὶ ταύτῃ τοίνυν ἔξομεν βέλτιον, ἐπιτεινομένης ἡμῖν τῆς πρὸς ἀλλήλους εὐνοίας, καθεξομέν τε ἀλλήλους ἐν ταῖς ἑαυτῶν διανοίαις ἰδρυμένους ὥσπερ ἀγάλματα. Καὶ νῦν μὲν ἐγὼ τὸν Ἀναξαγόραν, αὐτίς δὲ ἐκεῖνος ὄψεται με· κωλύει δὲ οὐδὲν καὶ ἅμα βλέπειν ἀλλήλους, οὐχὶ σαρκία καὶ νεῦρα καὶ μορφῆς τύπωμα, στέρνα τε ἐξεικασμένα πρὸς ἀρχέτυπον σώματος (καίτοι καὶ τοῦτο κωλύει τυχὸν οὐδὲν ταῖς διανοίαις ἡμῶν ἐμφαίνεσθαι), ἀλλ' εἰς τὴν ἀρετὴν καὶ τὰς πράξεις καὶ τοὺς λόγους καὶ τὰς ὁμιλίας καὶ τὰς ἐντεύξεις, ἃς πολλάκις ἐποιησάμεθα μετ' ἀλλήλων, οὐκ ἀμούσως ὑμνοῦντες παιδεῖαν καὶ δικαιοσύνην καὶ τὸν ἐπιτροπεύοντα νοῦν τὰ θνητὰ καὶ τὰ ἀνθρώπινα, καὶ περὶ πολιτείας καὶ νόμων καὶ τρόπων ἀρετῆς καὶ χρηστῶν ἐπιτηδευμάτων διεξιόντες, ὅσα γε ἡμῖν ἐν καιρῷ τούτων μεμνημένοι.

- 5 (50) Ταῦτα ἐννοοῦντες, τούτοις στρεφόμενοι τοῖς εἰδώλοις, τυχὸν οὐκ ὀνειρῶν νυκτερινῶν ἰνδάλμασι προσέξομεν, οὐδὲ κενὰ καὶ μάταια προσβαλεῖ τῷ νῷ φαντάσματα πονηρῶς ὑπὸ τῆς τοῦ σώματος κράσεως αἰσθησις διακειμένη. Οὐδὲ γὰρ αὐτὴν παραληψόμεθα τὴν αἴσθησιν ὑπουργεῖν ἡμῖν καὶ ὑπηρετεῖσθαι· ἀλλ' ἀποφυγὼν αὐτὴν ὁ νοῦς ἐμμελετήσῃ τούτοις πρὸς κατανόησιν καὶ συνεθισμόν τῶν ἀσωμάτων διεγχειρόμενος· νῷ γὰρ δὴ καὶ τῷ κρείττονι σύνεσμεν, καὶ τὰ τὴν αἴσθησιν ἀποφυγόντα καὶ διεστηκότα τῷ τόπῳ, μᾶλλον δὲ οὐδὲ δεόμενα τόπου ὁρᾶν τε καὶ ἐρᾶν πεφύκαμεν, ὅσοις ἀξίως βεβίωται τῆς τοιαύτης θεάς, ἐννοοῦντες αὐτὴν καὶ συναπτόμενοι.» Ἄλλ' ὁ μὲν Περικλῆς, ἅτε δὴ μεγαλόφρων ἀνὴρ καὶ τραφεὶς ἐλεύθερος ἐν ἐλευθέρᾳ τῇ πόλει, ὑψηλοτέροις ἐψυχάζοιτο λόγοις αὐτόν· ἐγὼ δέ, γεγονὼς ἐκ τούτων οἷοι νῦν βροτοὶ εἰσιν, ἀνθρωπικωτέροις ἑμαυτὸν θέλω καὶ παράγω λόγοις καὶ τὸ λίαν πικρὸν ἀφαιρῶ τῆς λύπης, πρὸς ἕκαστον τῶν αἰεὶ μοι προσπιπτόντων ἀπὸ τοῦ πράγματος δυσχερῶν τε καὶ ἀτόπων φαντασμάτων ἐφαρμόζειν τινὰ παραμυθίαν πειρώμενος, ὥσπερ ἐπὶ τὴν θηρίου δῆγματι δάκνοντος αὐτὴν ἔσω τὴν καρδίαν ἡμῶν καὶ τὰς φρένας Ἐκεῖνό τοι πρῶτόν ἐστί μοι τῶν φαινομένων δυσχερῶν· νῦν ἐγὼ μόνος ἀπολελείψομαι, καθαρὰς ἐνδεὴς ὁμιλίας καὶ ἐλευθέρας ἐντεύξεως· οὐ γὰρ ἔστι μοι τέως ὅτῳ διαλέξομαι θαρρῶν ὁμοίως.
- 6 Πότερον οὖν οὐδ' ἑμαυτῷ διαλέγεσθαι ῥᾶδιόν ἐστί μοι, ἀλλ' ἀφαιρήσεται μέ τις καὶ τὴν εὐνοίαν καὶ προσαναγκάσει νοεῖν ἕτερα καὶ θαυμάζειν παρ' ἃ βούλομαι; ἢ τοῦτο μὲν ἐστὶ τέρας ἤδη καὶ προσόμοιον τῷ γράφειν ἐφ' ὕδατος καὶ τῷ λίθον ἔψειν καὶ τῷ ἵπταμένων ὀρνίθων ἐρευνᾶν ἵχνη τῆς πτήσεως; οὐκοῦν ἐπειδὴ τούτων ἡμᾶς οὐδεὶς ἀφαιρήσεται, συνεσόμεθα δῆπουθεν αὐτοῖς πῶς ἑαυτοῖς, ἴσως δὲ καὶ ὁ δαίμων ὑποθήσεται τι χρηστόν· οὐ γὰρ εἰκὸς ἄνδρα ἑαυτὸν ἐπιτρέψαντα τῷ κρείττονι παντάπασιν ἀμεληθῆναι καὶ καταλειφθῆναι παντελῶς ἔρημον· ἀλλ' αὐτοῦ καὶ ὁ θεὸς χεῖρα ἔην ὑπερέσχε καὶ θάρσος δίδωσι καὶ μένος ἐμπνεῖ καὶ τὰ πρακτέα τίθησιν ἐπὶ νοῦν καὶ τῶν μὴ πρακτέων ἀφίστησιν. Εἵπετό τοι καὶ Σωκράτει δαιμονία φωνὴ κωλύουσα πράττειν ὅσα μὴ χρεὼν ἦν. Φησὶ δὲ καὶ Ὅμηρος ὑπὲρ Ἀχιλλέως Τῷ γὰρ ἐπὶ

φρεσὶ θῆκεν, ὥς τοῦ θεοῦ καὶ τὰς ἐννοίας ἡμῶν ἐγείροντος, ὅταν ἐπιστρέψας ὁ νοῦς εἰς ἑαυτὸν αὐτῷ τε πρότερον ξυγγένηται καὶ τῷ θεῷ δι' ἑαυτοῦ μόνου, κωλυόμενος ὑπ' οὐδενός. Οὐ γὰρ ἀκοῆς ὁ νοῦς δεῖται πρὸς τὸ μαθεῖν οὐδὲ μὴν ὁ θεὸς φωνῆς πρὸς τὸ διδάξαι τὰ δέοντα, ἀλλ' αἰσθήσεως ἔξω πάσης ἀπὸ τοῦ κρείττονος ἢ μετουσία γίνεται τῷ νῷ· τίνα μὲν τρόπον καὶ ὅπως, οὐ σχολὴ νῦν ἐπεξιέναι· τὸ δ' ὅτι γίνεται, δηλοὶ καὶ σαφεῖς οἱ μάρτυρες, οὐκ ἄδοξοί τινες οὐδ' ἐν τῇ Μεγαρέων ἄξιοι τάττεσθαι μερίδι, ἀλλὰ τῶν ἀπενεγκαμένων ἐπὶ σοφίᾳ τὰ πρῶτα. Οὐκοῦν ἐπειδὴ χρὴ προσδοκᾶν καὶ θεὸν ἡμῖν παρέσεσθαι πάντως καὶ ἡμᾶς αὐτοὺς αὐτοῖς συνέσεσθαι, τὸ λίαν δυσχερὲς ἀφαιρετέον ἐστὶ τῆς λύπης. Ἐπεὶ καὶ τὸν Ὀδυσσεά μόνον ἐν τῇ νήσῳ καθειργμένον ἐπτά τοὺς πάντας ἐνιαυτούς, εἴτ' ὀδυρόμενον, τῆς μὲν ἄλλης ἐπαινώ καρτερίας, τῶν θρήνων δὲ οὐκ ἄγαμαι· τί γὰρ ὄφελος « πόντον ἐπ' ἰχθυόεντα δέρκεσθαι καὶ λείβειν δάκρυα »; τὸ δὲ μὴ προέσθαι μηδ' ἀπαγορεῦσαι πρὸς τὴν τύχην, ἀλλ' ἄνδρα μέχρις ἐσχάτων γενέσθαι φόβων καὶ κινδύνων, τοῦτο ἔμοιγε φαίνεται μεῖζον ἢ κατὰ ἄνθρωπον. Οὐ δὴ δίκαιον ἐπαινεῖν μὲν αὐτούς, μὴ μιμεῖσθαι δέ, μηδὲ νομίζειν ὥς ἐκείνοις μὲν ὁ θεὸς προθύμως συνελάμβανε, τοὺς δὲ νῦν περιόψεται τῆς ἀρετῆς ὁρῶν ἀντιποιομένους, δι' ἣνπερ ἄρα καὶ ἐκείνοις ἔχαιρεν· οὐ γὰρ διὰ τὸ κάλλος τοῦ σώματος, ἐπεὶ τοι καὶ τὸν Νιρέα μᾶλλον ἐχρῆν ἀγαπᾶσθαι, οὐδὲ διὰ τὴν ἰσχύν, ἀπείρω γὰρ ὅσῳ Λαιστρυγόνες καὶ Κύκλωπες ἦσαν αὐτοῦ κρείττους, οὐδὲ διὰ τὸν πλοῦτον, οὕτω γὰρ ἂν ἔμεινεν ἀπόρθητος ἡ Τροία.

6 (50) Τί δὲ δεῖ πράγματα ἔχειν αὐτὸν ἐπιζητοῦντα τὴν αἰτίαν δι' ἣν Ὀδυσσεά φησὶν ὁ ποιητῆς θεοφιλῇ, αὐτοῦ γε ἐξὸν ἀκούειν; Οὐνεκ' ἐπητής ἐσσι καὶ ἀγχίνοος καὶ ἐχέφρων. Δηλον οὖν ὥς, εἴπερ ἡμῖν ταῦτα προσγένειτο, τὸ κρεῖττον οὐκ ἐλλείψει τὰ παρ' ἑαυτοῦ, ἀλλὰ καὶ κατὰ τὸν δοθέντα πάλαι ποτὲ Λακεδαιμονίοις χρησμὸν καλούμενός τε καὶ ἄκλητος ὁ θεὸς παρέσται. Τούτοις ἑμαυτὸν ψυχαγωγήσας, ἐπ' ἐκεῖνο τὸ μέρος ἄπειμι πάλιν ὃ δοκεῖ τῇ μὲν ἀληθείᾳ μικρὸν εἶναι, πρὸς δόξαν δὲ ὅμως οὐκ ἀγεννές.

7 Ὀμήρου τοί φασι δεῖσθαι καὶ τὸν Ἀλέξανδρον, οὐ δήπου συνόντος, ἀλλὰ κηρύττοντος ὥσπερ Ἀχιλλέα καὶ Πάτροκλον καὶ Αἴαντε ἄμφω καὶ τὸν Ἀντίλοχον. Ἀλλ' ὁ μὲν ὑπερορῶν αἰεὶ τῶν παρόντων, ἐφιέμενος δὲ τῶν ἀπόντων, οὐκ ἡγάπα τοῖς καθ' ἑαυτὸν οὐδὲ ἠρκεῖτο τοῖς δοθεῖσι· καὶ εἴπερ ἔτυχεν Ὀμήρου, τὴν Ἀπόλλωνος ἴσως ἂν ἐπόθησε λύραν, ἥ τοῖς Πηλέως ἐκεῖνος ἐφύμνησε γάμοις, οὐ τῆς Ὀμήρου συνέσεως τοῦτο πλάσμα νομίσας, ἀλλ' ἀληθὲς ἔργον ἐνυφανθὲν τοῖς ἔπεσιν, ὥσπερ οἶμαι τὸ Ἡῶς μὲν κροκόπεπλος ἐκίδνατο πᾶσαν ἐπ' αἴαν καὶ Ἡέλιος δ' ἀνόρουσε καὶ Κρήτη τις γαῖά ἐστι, καὶ ὅσα τοιαῦτά φασιν οἱ ποιηταί, δηλα καὶ ἐναργῇ τὰ μὲν ὄντα καὶ εἰς ἡμᾶς ἔτι, τὰ δὲ γινόμενα. Ἀλλὰ τῷ μὲν εἴτε μέγεθος ἀρετῆς ὑπάρχον καὶ τῶν προσόντων ἀγαθῶν οὐδαμῶς ἐλάττων σύνεσις [δὲ] εἰς τοσαύτην ἐπιθυμίαν τὴν ψυχὴν ἐξῆγεν, ὥστε μειζόνων ἢ κατὰ τοὺς ἄλλους <ἐφίεσθαι>, εἴθ' ὑπερβολὴ τις ἀνδρείας καὶ θάρσους εἰς ἀλαζονείαν νεύουσα καὶ πρὸς αὐθάδειαν βλέπουσα, ἀφείσθω σκοπεῖν ἐν κοινῷ τοῖς βουλομένοις ἐπαινεῖν ἢ ψέγειν αὐτόν, εἴ τις ἄρα καὶ ταύτης ὑπολαμβάνει τῆς μερίδος προσήκειν ἐκεῖνῳ. Ἡμεῖς δὲ τοῖς παροῦσιν ἀγαπῶντες αἰεὶ καὶ τῶν ἀπόντων ἥκιστα μεταποιούμενοι, στέργομεν μὲν, ὁπόταν ὁ κήρυξ ἐπαινῇ, θεατῆς τε καὶ συναγωνιστῆς πάντων ἡμῖν γεγονώς, <μὴ> τοὺς λόγους παραδεξάμενος εἰς χάριν καὶ ἀπέχθειαν εἰκῇ πεπλασμένους· ἀρκεῖ δὲ ἡμῖν καὶ φιλεῖν ὁμολογῶν μόνον, ἐς δὲ τὰ ἄλλα σιωπηλότερος ὢν καὶ τῶν Πυθαγόρα τελεσθέντων. Ἐνταῦθα ὑπέρχεται μοι καὶ τὸ θρυλούμενον, ὥς οὐκ εἰς Ἰλλυριοὺς μόνον, ἀλλὰ καὶ εἰς Θρᾷκας ἀφίξῃ καὶ τοὺς περὶ τὴν θάλατταν ἐκείνην οἰκοῦντας Ἑλληνας, ἐν οἷς γενομένῳ μοι καὶ τραφέντι πολὺς ἐντέτηκεν ἔρωι ἀνδρῶν τε καὶ χωρίων καὶ πόλεων.

8 Ἴσως δὲ οὐ φαῦλος οὐδὲ ἐκείνων ταῖς ψυχαῖς ἐναπολέλειπται ἔρωι ἡμῶν, οἷς εὖ οἶδ' ὅτι τὸ λεγόμενον « ἀσπᾶσιος ἐλθὼν ἂν γένοι ο », δικαίαν ἀμοιβὴν ἀντιδιδούς αὐτοῖς ὑπὲρ ὧν ἡμᾶς

ἀπολέλοιπας ἐνθάδε. Καὶ τοῦτο μὲν οὐχ ὡς εὐχόμενος (ἐπεὶ τό γε ἶέναι πρὸς ἡμᾶς τὴν αὐτὴν ταχέως ἄμεινον), ἀλλ' ὡς, εἰ γένοιτο, καὶ πρὸς τοῦθ' ἕξων οὐκ ἀπορραθυμήτως οὐδὲ ἀψυχαγωγῆτως ἐννοῶ, συγχαίρων ἐκείνοις ὅτι σε παρ' ἡμῶν ὄψονται. Κελτοῖς γὰρ ἑμαυτὸν ἤδη διὰ σέ συντάττω, ἄνδρα εἰς τοὺς πρῶτους τῶν Ἑλλήνων τελοῦντα καὶ κατ' εὐνομίαν καὶ κατὰ ἀρετὴν τὴν ἄλλην, καὶ ῥητορείαν ἄκρον καὶ φιλοσοφίας οὐκ ἄπειρον, ἧς Ἕλληνες μόνοι τὰ κράτιστα μετεληλύθασι, λόγῳ τάλιθές, ὥσπερ οὖν πέφυκε, θηρεύσαντες, οὐκ ἀπίστοις μύθοις οὐδὲ παραδόξῳ τερατείᾳ προσέχειν ἡμᾶς, ὥσπερ οἱ πολλοὶ τῶν βαρβάρων, ἐάσαντες. Ἀλλὰ καὶ τοῦτο μὲν ὅπως ποτὲ ἔχει, τανῦν ἀφείσθω· σὲ δὲ (προπέμπειν ἤδη γὰρ ἄξιον μετ' εὐφημίας) ἄγοι μὲν ὁ θεὸς εὐμενής, ὅποι ποτ' ἂν δέῃ πορεύεσθαι, Ξένιος δὲ ὑποδέχοιτο καὶ Φίλιος εὖνους, ἄγοι τε διὰ γῆς ἀσφαλῶς, κἄν εἰ πλεῖν δέοι, στορεννύσθω τὰ κύματα· πᾶσι δὲ φανείης «φίλος καὶ τίμιος», ἡδὺς μὲν προσιῶν, ἀλγεινὸς δὲ ἀπολείπων αὐτούς· στέργων δὲ ἡμᾶς ἥκιστα ποθήσας ἀνδρὸς ἐταίρου καὶ φίλου πιστοῦ κοινωνίαν· εὐμενῇ δὲ καὶ τὸν αὐτοκράτορά σοι θεὸς ἀποφῆναι καὶ τὰ ἄλλα πάντα κατὰ νοῦν διδοίη, καὶ τὴν οἴκαδε παρ' ἡμᾶς πορείαν ἀσφαλῇ παρασκευάζοι καὶ ταχεῖαν. Ταῦτά σοι μετὰ τῶν καλῶν ἀγαθῶν ἀνδρῶν συνεύχομαι, καὶ ἔτι πρὸς τούτοις Οὐλέ τε καὶ μέγα χαῖρε, θεοὶ δέ τοι ὄλβια δοῖεν, Νοστήσαι οἰκόνδε φίλην ἐς πατρίδα γαῖαν.